



(ஏழாவது பாராளுமன்றம் - முதலாவது கூட்டத்தொடர்)

இல. 99.]

பாராளுமன்றம்

ஒழுங்குப் பத்திரம்

2011, யூன் 23, வியாழக்கிழமை, பி. ப. 1.00 மணிக்கு

வாய்மூல விடைக்கான வினாக்கள்

0217/ '10

1.

கௌரவ அஜித் குமார்,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (3)

- (அ) (i) களுத்துறை மாவட்டத்தில் காணி மறுசீரமைப்பு ஆணைக்குழுவிற்கு சொந்தமான காணிகள் உள்ளனவா என்பதையும்;
- (ii) ஆமெனில், மேற்படி ஒவ்வொரு காணியினதும் பெயர், அளவு, அமைந்துள்ள கிராம சேவையாளர் பிரிவு, மற்றும் காணியின் இயல்பு யாதென்பதையும்;
- (iii) மேற்படி ஒவ்வொரு காணியினதும் வருடாந்த வருமானம் எவ்வளவு என்பதையும்;
- (iv) மேற்படி காணிகளின் உரிமை சட்டபூர்வமாக ஆட்களுக்கு அல்லது நிறுவனங்களுக்கு கையளிக்கப்பட்டுள்ளதா என்பதையும்;
- (v) ஆமெனில், மேற்படி காணிகள் எவ்விதயத்திற்காக எவ்விடப்படையில் கையளிக்கப்பட்டுள்ளது என்பதையும்;
- (vi) காணிகளை பெற்றுக்கொண்ட ஆட்கள் அல்லது நிறுவனங்களின் பெயர், முகவரி, கையளிக்கப்பட்ட திகதி, காணியின் அளவு மற்றும் கால எல்லை யாதென்பதையும்;
- (vii) ஒவ்வொரு காணியிலிருந்தும் ஆணைக்குழுவிற்கு கிடைக்கும் வருமானம் யாதென்பதையும்

அவர் இச்சபைக்கு சமர்ப்பிப்பாரா?

- (ஆ) (i) ஆணைக்குழுவிற்கு சொந்தமான காணிகள் சட்டவிரோதமான முறையில் ஆட்கள் அல்லது நிறுவனங்களினால் அனுபவிக்கப்படுகின்றதா என்பதையும்;
- (ii) ஆமெனில், இவர்களின் பெயர், அனுபவித்து வரும் காணியின் அளவு, மற்றும் காலஎல்லை யாதென்பதையும்;
- (iii) இது தொடர்பாக மேற்கொள்ளப்பட்டுள்ள நடவடிக்கை மற்றும் இதன் தற்போதைய நிலைமை யாதென்பதையும்;
- (iv) ஆரம்பத்திலும் தற்போதும் ஆணைக்குழுவிற்கு சொந்தமான காணியின் அளவு எவ்வளவென்பதையும்;
- (v) ஆரம்பத்தில் காணப்பட்ட காணியிலிருந்து கையளிக்கப்பட்ட காணியின் அளவு எவ்வளவென்பதையும்;
- (vi) உரிமை கையளிக்கப்பட்டுள்ளவர்களின் பெயர், முகவரி மற்றும் காணியின் அளவு யாதென்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

2.

கௌரவ ரவி கருணாநாயக்க,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (4)

- (அ) கொழும்பு நகரிலுள்ள நடைபாதை வியாபாரிகளினது கடைகள் யாவற்றையும் உடைக்கும் நடவடிக்கையில் அரசாங்கம் ஈடுபட்டதை அவர் அறிவாரா?
- (ஆ) அவை எப்போது, ஏன் அகற்றப்பட்டன என்பதை அவர் குறிப்பிடுவாரா?
- (இ) (i) தற்போது கடைகள் யாவும் பூரணமாக அகற்றப்பட்டுள்ளனவா என்பதையும்;
(ii) இன்றேல், அவற்றை அகற்றுவதற்கு நடவடிக்கை மேற்கொள்ளப்படுமா என்பதையும்;
(iii) நடைபாதை வியாபாரிகள் எவராயினும் தமது வியாபார நடவடிக்கையைத் தொடர்ந்து மேற்கொண்டுள்ளனர் எனின் அது சட்டபூர்வமாக்கப்பட்டுள்ளதா என்பதையும்
அவர் அறிவிப்பாரா?
- (ஈ) (i) அகற்றப்பட்ட நடைபாதை வியாபாரிகளின் எண்ணிக்கையையும்;
(ii) அவர்களுக்கு மாற்று இடங்கள் வழங்கப்பட்டனவா என்பதையும்;
(iii) அவர்களுடைய பெயர்களையும் வழங்கப்பட்ட மாற்று இடங்களையும்;
(iv) கொழும்பு நகரம் தவிர்ந்த ஏனைய இடங்களிலும் இப்பிரச்சினை நிலவுகின்றதா என்பதையும்
அவர் குறிப்பிடுவாரா?
- (உ) இது ஓர் அரசியல் பழிவாங்கலாக மேற்கொள்ளப்பட்டது என்பதை அவர் ஏற்றுக்கொள்வாரா?
- (ஊ) இன்றேல், ஏன்?

3.

கௌரவ தயாசிறி ஜயசேகர,— கல்வி அமைச்சரைக் கேட்பதற்கு,— (3)

- (அ) (i) தற்போது ஒவ்வொரு மாவட்டத்திலும் அரசாங்கப் பாடசாலைகளில் சேவையாற்றுகின்ற தொண்டர் ஆசிரியர்களின் எண்ணிக்கை பாடசாலை வகைப்படுத்தலுக்கிணங்க தனித்தனியாக எவ்வளவென்பதையும்;
(ii) மேற்படி தொண்டர் ஆசிரியர்களை நிரந்தரமாக்குவதற்கான ஏதேனும் வேலைத்திட்டம் அமுலாக்கப்படுகின்றதா என்பதையும்;
(iii) கடந்த வரவு செலவுத் திட்டத்தில் இதற்காக பணம் ஒதுக்கப்பட்டுள்ளதா என்பதையும்
அவர் குறிப்பிடுவாரா?
- (ஆ) கல்வியமைச்சின் சுற்றறிக்கை 2008/50 பகுதி 2 இன் (vi) வது பிரிவில் அடங்குகின்ற தொண்டர் ஆசிரியர்கள் இதுவரை நிரந்தர சேவையில் அமர்த்தப்படவில்லை என்பதை அவர் அறிவாரா?
- (இ) ஆமெனில், இவர்களை சேவையில் நிரந்தரமாக்கல் சம்பந்தமாக மேற்கொள்ளும் நடவடிக்கைகள் யாவையென்பதை அவர் குறிப்பிடுவாரா?
- (ஈ) இன்றேல், ஏன்?

4.

கௌரவ ஆர். யோகராஜன்,— கல்வி அமைச்சரைக் கேட்பதற்கு,— (4)

- (அ) கொழும்பு 12, ஹுசைனியா வீதி, இலக்கம் 45 இல் அமைந்துள்ள ஹமீட் அல் ஹுசைனியா கல்லூரியில் கடும் ஆசிரியர் பற்றாக்குறை நிலவுவதை அவர் அறிவாரா?
- (ஆ) (i) மேற்படி பாடசாலையில் அங்கீகரிக்கப்பட்ட சிங்கள, தமிழ் மொழி மூல ஆசிரிய ஆளணியை பாடவாரியாகவும்;
- (ii) ஒவ்வொரு மொழி மூலத்திலும் பாடரீதியாக தற்போதுள்ள ஆசிரியர்களின் எண்ணிக்கையையும்;
- (iii) ஒவ்வொரு மொழி மூலத்திலும் பாடரீதியாக தற்போது காணப்படுகின்ற ஆசிரியர் பற்றாக்குறை எவ்வளவு என்பதையும்;
- (iv) மேற்படி ஆசிரியர் பற்றாக்குறையைத் தீர்ப்பதற்கு மேற்கொள்ளப்படவிருக்கும் நடவடிக்கையையும்;
- (v) அந்நடவடிக்கைகள் எப்போது மேற்கொள்ளப்படுமென்பதையும் அவர் இச்சபையில் தெரிவிப்பாரா?
- (இ) ரோயல், ஆனந்த மற்றும் நாளந்த ஆகிய கல்லூரிகளில் மேலதிகமாக ஆசிரியர்கள் உள்ளனர் என்பதை அவர் அறிவாரா?
- (ஈ) (i) மேற்படி (இ) பகுதியில் குறிப்பிடப்பட்டுள்ள பாடசாலைகளில் மேலதிகமாக காணப்படுகின்ற ஆசிரியர்களது எண்ணிக்கையை போதனா மொழி ரீதியாகவும் பாடவாரியாகவும் யாதென்பதையும்;
- (ii) ஹமீட் அல் ஹுசைனியா கல்லூரியில் தற்போது நிலவுகின்ற ஆசிரியர் பற்றாக்குறையைத் தீர்ப்பதற்காக மேலதிக ஆசிரியர்களை இப்பாடசாலைக்கு இடமாற்றம் செய்வதற்குரிய நடவடிக்கைகள் மேற்கொள்ளப்படுமா என்பதையும் அவர் தெரிவிப்பாரா?
- (உ) இன்றோல், ஏன்?

5.

கௌரவ புத்திக பத்திரண,— கல்வி அமைச்சரைக் கேட்பதற்கு,— (2)

- (அ) மாத்தறை மாவட்டத்தின் தெனியாய வலயக் கல்விக் காரியாலயத்தின் கீழ் வரும் மொரவக கோட்டக் கல்விக் காரியாலயத்தினால் நிருவகிக்கப்படுகின்ற அரசாங்கப் பாடசாலைகளில் பொதுக்கட்டமைப்பு வசதிகள் மற்றும் பொதுத் தேவைகளில் பற்றாக்குறை காணப்படுகின்றதென்பதை அவர் அறிவாரா?
- (ஆ) மேற்படி பாடசாலை முறைமையினுள் உள்ள,
- (i) மின்சார வசதியில்லாத பாடசாலைகளின் எண்ணிக்கையையும்;
- (ii) நூல்நிலையம் மற்றும் விஞ்ஞான ஆய்வுகூட வசதிகளில்லாத பாடசாலைகளின் எண்ணிக்கையையும்;
- (iii) ஆசிரிய இல்லங்கள் அற்ற பாடசாலைகளின் எண்ணிக்கையையும்;
- (iv) மின்சார வசதியில்லாத ஆசிரிய இல்லங்களின் எண்ணிக்கையையும்;
- (v) தளபாடம் தேவையாகவுள்ள பாடசாலைகளின் எண்ணிக்கையையும் அவர் குறிப்பிடுவாரா?

(4)

- (இ) (i) மேற்படி குறைபாடுகள் நிலவுகின்ற பாடசாலைகளின் பெயர்கள், முகவரிகள், தொலைபேசி இலக்கங்களையும்;
- (ii) மேற்படி பாடசாலைகளில் நிலவுகின்ற குறைபாடுகளை நிவர்த்தி செய்வதற்கு தேவையான நிதி ஒதுக்கீட்டினை மேற்கொள்வதற்கு அவர் நடவடிக்கையெடுப்பாரா என்பதையும்;
- (iii) ஆமெனில், இதற்கு எவ்வளவு காலம் எடுக்குமென்பதையும் அவர் குறிப்பிடுவாரா?
- (ஈ) இன்றேல், ஏன்?

1089/ '11

6.

கௌரவ (அல்ஹாஜ்) ஏ.எச்.எம் அஸ்வர்,— சுற்றாடல் அமைச்சரைக் கேட்பதற்கு,— (2)

- (அ) வனசெனசன நிகழ்ச்சித்திட்டத்தின் கீழ் தபோவனங்களை உருவாக்குவதற்கு பொருத்தமான, உயிரியல் பல்வகைத்தன்மை மற்றும் கலாச்சார அம்சங்களை உள்ளடக்கியதான பிரதேசங்களாக தற்போது இனங்காணப்பட்டுள்ள இடங்களின் எண்ணிக்கை எவ்வளவென்பதை அவர் இச்சபையில் அறிவிப்பாரா?
- (ஆ) மேற்படி நிகழ்ச்சித்திட்டத்தின் கீழ் புதிதாக தபோவனங்களை உருவாக்குவதற்கு நடவடிக்கை எடுக்கப்பட்ட இடங்கள் யாவை என்பதை அவர் இச்சபையில் சமர்ப்பிப்பாரா?
- (இ) இன்றேல், ஏன்?

0762/ '10

7.

கௌரவ ரவி கருணாநாயக்க,— அனர்த்த முகாமைத்துவ அமைச்சரைக் கேட்பதற்கு,— (1)

- (அ) (i) கடந்த ஐந்து வருடங்களினுள் ஏற்பட்ட பேரழிவுகளை முகாமைத்துவம் செய்வதற்கான அனர்த்த முகாமைத்துவ அமைச்சினால் மேற்கொள்ளப்பட்ட செயற்பாடுகளையும்;
- (ii) அனர்த்த முகாமைத்துவ அமைச்சிற்கு தற்போது ஒதுக்கப்பட்டுள்ள பணத்தின் அளவையும்;
- (iii) மேற்படி (i) இல் குறிப்பிடப்பட்ட ஒவ்வொரு பேரழிவின் பொழுதும் மேற்கொள்ளப்பட்ட உறுதியான நடவடிக்கைகளையும்;
- (iv) அனர்த்த முகாமைத்துவம் தொடர்பில் எதிர்கொள்ளப்படும் பிரச்சினைகளைத் தீர்ப்பதில் சாதகமற்ற சூழ்நிலையை உருவாக்கும் அரசாங்கத் திணைக்களங்களுக்கும் அரச ஊழியர்களுக்கும் எதிராக மேற்கொள்ளப்பட்டுள்ள நடவடிக்கைகளையும்;
- (v) அனர்த்த முகாமைத்துவ அமைச்சில் சேவையாற்றுவவர்களின் எண்ணிக்கையையும் அவர் தெரிவிப்பாரா?

(ஆ) இன்றேல் ஏன்?

0860/ '10

8.

கௌரவ அஜித் குமார்,— கல்வி அமைச்சரைக் கேட்பதற்கு,— (3)

- (அ) (i) கல்வி அமைச்சினால், பாடசாலை மாணவர்களுக்கு உணவு வழங்கும் நிகழ்ச்சித்திட்டமொன்று நடைமுறைப்படுத்தப்படுகின்றதா என்பதையும்;
- (ii) குறித்த நிகழ்ச்சித்திட்டம் நடைமுறையிலுள்ள பாடசாலைகளின் எண்ணிக்கை மற்றும் அவற்றின் பெயர்கள் மாவட்ட மற்றும் கல்வி வலய ரீதியாக வெவ்வேறாக யாவை என்பதையும்;

- (iii) இதன்பொருட்டு நிதி வழங்கும் உள்நாட்டு அல்லது வெளிநாட்டு நிறுவனங்கள் யாவையென்பதையும்;
- (iv) இந்நிகழ்ச்சித்திட்டத்தின் பிரகாரம் நாளொன்றுக்கு ஒரு மாணவனுக்கு ஒதுக்கப்படும் பணத்தொகை மற்றும் வழங்கும் உணவு யாது என்பதையும்;
- (v) இந்த நிகழ்ச்சித் திட்டம் பாடசாலை மட்டத்தில் எவ்வாறு நடைமுறைப் படுத்தப்படுகிறது என்பதையும்
- அவர் இச்சபைக்கு அறிவிப்பாரா?

- (ஆ) (i) மேற்படி நிகழ்ச்சித் திட்டத்தின் கீழ், பாடசாலைகளுக்கு உணவு வழங்குகின்ற அநேகமான கல்வி வலயங்களில் உணவு வழங்குநர்களுக்கு உரிய முறையில் பணம் செலுத்தப்படவில்லை என்பதையும்;
- (ii) உணவு வழங்குநர்களுக்கு பணம் செலுத்துவது தாமதமாயுள்ளதால் இவர்களுக்கு அநீதி நேர்த்துள்ளதென்பதையும், இதனால் பாடசாலை மாணவர்களுக்கு உணவு வழங்கும் நிகழ்ச்சித்திட்டத்திற்கு தடை ஏற்படுவதென்பதையும்
- அவர் ஏற்றுக்கொள்வாரா?
- (இ) (i) மேற்படி உணவு வழங்குநர்களுக்கு இறுதியாக பணம் செலுத்தியுள்ள மாதம் யாதென்பதையும்;
- (ii) தற்போது இவர்களுக்கு செலுத்தப்பட்டுள்ள நிலுவைத் தொகை அந்தந்த மாவட்டங்கள் மற்றும் கல்வி வலய ரீதியாக எவ்வளவென்பதையும்
- அவர் குறிப்பிடுவாரா?

(ஈ) இன்றேல், ஏன்?

0938/ '10

9.

கௌரவ புத்திக பத்திரண,— கல்வி அமைச்சரைக் கேட்பதற்கு,— (1)

- (அ) (i) மாத்தறை மாவட்டத்தில் உள்ள பாடசாலைகளில் தகவல் தொழிநுட்பம் மற்றும் கணனிக் கல்வியை ஊக்குவிப்பதற்காக அரசாங்கம் மேற்கொண்டுள்ள நடவடிக்கைகள் யாவையென்பதையும்;
- (ii) இதற்காக 2005 ஆம் ஆண்டிலிருந்து இதுவரை ஒதுக்கப்பட்ட தொகை எவ்வளவென்பதையும்;
- (iii) மாத்தறை மாவட்டத்தில் காணப்படும் பாடசாலைகளின் கணனி நிலையங்களின் எண்ணிக்கை எத்தனையென்பதையும்;
- (iv) மேற்படி பாடசாலைகளின் பெயர்களும் விலாசங்களும் யாவை என்பதையும்
- அவர் குறிப்பிடுவாரா?
- (ஆ) (i) அடுத்த ஆண்டில் மாத்தறை மாவட்ட பாடசாலைகளில் புதிய கணனி நிலையங்களை ஆரம்பிப்பதற்கு திட்டங்கள் வகுக்கப்பட்டுள்ளதா என்பதையும்;
- (ii) அவ்வாறெனில், அதன் கீழ் கணனி நிலையங்கள் ஆரம்பிக்கப்படும் பாடசாலைகளின் பெயர்களும் விலாசங்களும் யாவையென்பதையும்;
- (iii) இதற்காக ஒதுக்கப்பட்ட தொகை எவ்வளவென்பதையும்;
- (iv) மேற்படி நிலையங்கள் ஆரம்பிக்கப்படும் திகதிகள் யாவையென்பதையும்
- அவர் இச்சபைக்கு அறிவிப்பாரா?

(இ) இன்றேல், ஏன்?

10.

கௌரவ தயாசிறி ஜயசேகர,— பொருளாதார அபிவிருத்தி அமைச்சரைக் கேட்பதற்கு,— (1)

- (அ) யுத்தத்துக்குப் பின்னர் வடக்கு, கிழக்கு அபிவிருத்திப் பணிகளுக்காக இயந்திர உபகரணங்களை வழங்கிய நாடுகள் யாவையென்பதை அவர் குறிப்பிடுவாரா?
- (ஆ) (i) மேற்படி ஒவ்வொரு நாடும் வழங்கிய இயந்திர உபகரணங்களின் பெயர்களும் அவற்றின் பெறுமதியும் அந்தந்த நாடுகளுக்கமைய வெவ்வேறாக யாவையென்பதையும்;
- (ii) மேற்படி ஒவ்வொரு இயந்திரமும் கிடைக்கப்பெற்றுள்ளது அன்பளிப்பாகவா, உதவியாகவா அல்லது கொள்வனவாகவா என்பதையும் அவர் குறிப்பிடுவாரா?
- (இ) (i) மேற்படி இயந்திர உபகரணங்கள் விநியோகிக்கப்பட்டுள்ள பிரதேச செயலாளர் ஆளுகைப் பிரதேசங்கள் யாவையென்பதையும்;
- (ii) மேற்படி ஒவ்வொரு ஆளுகைப் பிரதேசத்துக்கும் விநியோகிக்கப்பட்டுள்ள இயந்திர உபகரணங்கள் யாவையென்பதையும் அவர் குறிப்பிடுவாரா?
- (ஈ) இன்றேல், ஏன்?

1150/'11

11.

கௌரவ (அல்ஹாஜ்) ஏ. எச். எம். அஸ்வர்,— கல்வி அமைச்சரைக் கேட்பதற்கு,— (1)

- (அ) (i) திரு/புல்மோட்டை முஸ்லிம் மஹா வித்தியாலயத்தில் 2010 ஆம் ஆண்டில் ஆசிரியர்கள் 68 பேர் கடமையாற்றினார்கள் என்பதையும்;
- (ii) எட்டு வருடங்கள் ஒரே பாடசாலையில் கடமையாற்றிய ஆசிரியர்களை இடமாற்றம் செய்கின்ற ஆசிரியர் இடமாற்ற கொள்கைக்கு அமைவாக மேற்படி பாடசாலையின் ஆசிரியர்கள் 30 பேர் இடமாற்றம் செய்யப்பட்டனர் என்பதையும்;
- (iii) புதிதாக இடமாற்றம் பெற்றுள்ள ஆசிரியர்கள் ஏழு பேர் பாடசாலைக்கு நியமனம் செய்யப்பட்டுள்ளார்கள் என்பதையும்;
- (iv) மாணவர்கள் 1500 பேருக்கும் அதிகமானவர்கள் கல்வி கற்கும் மேற்படி பாடசாலைக்கு ஆசிரியர்கள் 72 பேர் அவசியமாக உள்ள போதிலும், தற்போது கற்பித்தல் நடவடிக்கைகளில் ஈடுபட்டுள்ள ஆசிரியர்களின் எண்ணிக்கை 42 மாத்திரமே என்பதையும் அவர் அறிவாரா?
- (ஆ) திரு/புல்மோட்டை முஸ்லிம் மஹா வித்தியாலயத்தில் நிலவுகின்ற மேற்படி ஆசிரியர் பற்றாக்குறையை நீக்குவதற்கு நடவடிக்கை மேற்கொள்ளப்படுமா என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

0763/'10

12.

கௌரவ ரவி கருணாநாயக்க,— சிவில் விமானச் சேவைகள் அமைச்சரைக் கேட்பதற்கு,— (1)

- (அ) (i) எயார் லங்கா தனியார்மயப்படுத்தப்பட்ட திகதி மற்றும் அதன் பெறுமதி என்ன என்பதையும்;
- (ii) ஸ்ரீ லங்கன் எயார்லைன்ஸ் பங்குகளை மீளப் பெற்றுக்கொண்ட திகதி மற்றும் அதற்காக ஏற்பட்ட செலவினம் எவ்வளவு என்பதையும்;
- (iii) முகாமைத்துவம் கையேற்கப்பட்டதில் இருந்து, ஸ்ரீ லங்கன் எயார்லைன்சுக்காக ஒதுக்கப்பட்ட நிதி எவ்வளவு என்பதையும் அவர் தெரிவிப்பாரா?
- (ஆ) (i) ஸ்ரீ லங்கன் எயார் லைன்சால் பெறப்பட்ட கடன் தொகை எவ்வளவு என்பதையும்;
- (ii) கடன் பெறப்பட்ட திகதிகள் மற்றும் பணம் பெற்றுக்கொள்ளப்பட்ட நிறுவனங்களின் பெயர்கள் என்ன என்பதையும்;
- (iii) 2010-2017 காலப்பகுதிக்கான ஸ்ரீ லங்கன் எயார் லைன்சின் கடன் மீள்செரலுத்துகையை வருடாந்த அடிப்படையிலும்;
- (iv) 2005-2011 காலப்பகுதிக்கான ஸ்ரீ லங்கா எயார் லைன்சின் இலாப, நட்டம் எவ்வளவு என்பதையும்;
- (v) கடந்த ஐந்து வருட காலப்பகுதிக்குள் தரையில் செய்யப்பட்ட கையாளுதல்களின் மூலம் பெறப்பட்ட வருமானம் வருடரீதியாக எவ்வளவு என்பதையும்;
- (vi) ஸ்ரீ லங்கன் எயார்லைன்ஸ் தொடர்பாக அரசாங்கத்தால் வழங்கப்பட்ட வங்கி உத்தரவாதம் பற்றிய விபரங்களையும் அவர் தெரிவிப்பாரா?
- (இ) இன்றேல், ஏன்?

0874/'10

13.

கௌரவ அஜித் குமார,— நிதி, திட்டமிடல் அமைச்சரைக் கேட்பதற்கு,— (3)

- (அ) (i) 2008, 2009 மற்றும் 2010 ஆம் ஆண்டுகளில் இலங்கை ஈரானிடமிருந்து பெற்றுக்கொண்ட கடன்தொகை வருடாந்த அடிப்படையில் வெவ்வேறாக எவ்வளவு என்பதையும்;
- (ii) மேற்கூறப்பட்ட வருடங்களில் ஈரான், ஐக்கிய அமெரிக்கா ஆகிய நாடுகளிலிருந்தும் சர்வதேச நாணய நிதியம், ஆசிய அபிவிருத்தி நிதியம் ஆகிய நிறுவனங்களிலிருந்தும் பெறப்பட்ட கடன்கள் எந்தக் கருத்திட்டங்களில் இடப்பட்டன என்பதையும்;
- (iii) மேற்படி ஒவ்வொரு கருத்திட்டத்துக்கும் இடப்பட்ட நிதித்தொகை வெவ்வேறாக யாது என்பதையும்;
- (iv) மேற்படி கடன்தொகையில் கருத்திட்டங்களில் இடப்படாத தற்போது திறைசேரியில் உள்ள தொகை எவ்வளவு என்பதையும்;
- (v) மேலே அ (ii) இல் குறிப்பிடப்பட்ட ஒவ்வொரு நிறுவனத்துக்கும் அல்லது நாட்டுக்கும் செலுத்தவேண்டியுள்ள கடன்தொகை வெவ்வேறாக எவ்வளவு என்பதையும்;
- (vi) மேற்படி கடன்தொகையைச் செலுத்துவதற்கு வழங்கப்பட்டுள்ள காலம் யாது என்பதையும் அவர் குறிப்பிடுவாரா?
- (ஆ) இன்றேல், ஏன்?

0939/ '10

14.

கௌரவ புத்திக பத்திரண,— சுற்றாடல் அமைச்சரைக் கேட்பதற்கு,— (1)

(அ) (i) மாத்தறை மாவட்டத்தின் கிரிந்த புஹுல்வெல்ல பிரதேச செயலக ஆளுகைப் பிரதேசத்திலுள்ள 327 வலகந்த மேற்கு கிராம உத்தியோகத்தர் பிரிவில் வதியும் திரு. யு.ஜீ. எட்வினுக்கு சட்டரீதியாக 9001 ஆம் இலக்க உறுதியின் மூலம் கிடைத்த, அவரது தந்தையினால் 75 வருடங்களுக்கு மேலாக பயன்படுத்தப்பட்டுவந்த ஒரு (01) ஏக்கர் அளவிலான வயலும், மேட்டு நிலக் காணிக்குமாக 1984 முதல் இற்றைவரை கிரிந்த புஹுல்வெல்ல கமநல சேவை நிலையத்துக்கு காணி வரி செலுத்தப்பட்டதென்பதையும்;

(ii) இவ்வாறு சட்டரீதியான உறுதியுடன் காணி வரியும் செலுத்தப்பட்டிருப்பினும் வனப் பாதுகாப்பு திணைக்களத்தினால் வயலில் பயிர்ச்செய்கை செய்யக் கூடாதென அறிவிக்கப்பட்டுள்ளதென்பதையும்

அவர் அறிவாரா?

(ஆ) வனப் பாதுகாப்பு திணைக்களம் இவ்வாறு அறிவிப்பதற்கான காரணம் யாதென்பதை அவர் குறிப்பிடுவாரா?

(இ) மேற்படி உறுதிகளுடன் கூடிய காணிகளில் கூட பயிர்ச்செய்கை இடைநிறுத்தப்படுவதானது நாட்டின் உற்பத்தி குறைவதற்கு ஏதுவாகுமென்பதை அவர் ஏற்றுக்கொள்வாரா?

(ஈ) (i) ஆமெனின், இந்நிலைமை குறித்து விசாரணை நடத்தி திரு. எட்வினுக்கு பயிர்ச்செய்கை மேற்கொள்வதற்கு அனுமதி வழங்க நடவடிக்கை எடுப்பாரா என்பதையும்;

(ii) இதற்காக எவ்வளவு காலம் எடுக்கும் என்பதையும்

அவர் குறிப்பிடுவாரா?

(உ) இன்றேல், ஏன்?

1055/ '10

15.

கௌரவ தயாசிறி ஜயசேகர,— பொருளாதார அபிவிருத்தி அமைச்சரைக் கேட்பதற்கு,— (1)

(அ) (i) கற்பிட்டி பிரதேசத்தில் அமைந்துள்ள இலங்கைக்குச் சொந்தமான தீவுகளின் எண்ணிக்கை யாது என்பதையும்;

(ii) மேற்படி ஒவ்வொரு தீவினதும் நிலப்பரப்பளவு மற்றும் அங்கு வாழும் சனத்தொகை வெவ்வேறாக யாது என்பதையும்;

(iii) மேற்படி தீவுகளில் யாதேனும் தீவினை அல்லது தீவுகளை குத்தகைக்கு வழங்குவதற்கு திட்டமிட்டிருப்பின், அங்கு வாழும் மக்கள் சார்பில் எடுக்கப்படும் நடவடிக்கைகள் யாவை என்பதையும்

அவர் குறிப்பிடுவாரா?

(ஆ) இன்றேல், ஏன்?

அனுதாபப் பிரேரணைகள்

1. காலஞ்சென்ற முன்னாள் பாராளுமன்ற உறுப்பினர் கௌரவ டி.பி. விக்கிரமசிங்க.
2. காலஞ்சென்ற முன்னாள் பாராளுமன்ற உறுப்பினர் கௌரவ ஹெரீ அபேதீர.
3. காலஞ்சென்ற முன்னாள் பாராளுமன்ற உறுப்பினர் கௌரவ மெரில் பர்னாந்து.

பொது அலுவல்கள் ஆரம்பத்தின் போது பிரேரணை முன்னறிவித்தல்

1. கௌரவ நிஷாந்த முதுஹெட்டிகமகே,— சட்டமூலம் கொண்டுவர அனுமதி,— பின்வரும் சட்டமூலம் கொண்டுவர அனுமதி வழங்கப்படுமாக:-
“ஜயவிக்கிரம மன்றத்தைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

- * 1. உள்நூர் அதிகாரசபைகள் (விசேட ஏற்பாடுகள்) சட்டமூலம் — குழு
- * 2. உள்நூர் அதிகாரசபைகள் தேர்தல்கள் (திருத்தச்) சட்டமூலம் — குழு
- * 3. ஊழியர் ஓய்வூதிய நன்மைகள் நிதியச் சட்டமூலம் — இரண்டாம் மதிப்பீடு.
- * 4. கடல்கடந்த ஊழியர்கள் ஓய்வூதிய நன்மைகள் நிதியச் சட்டமூலம் — இரண்டாம் மதிப்பீடு.
- * 5. ஓய்வூதியங்கள் (விளைவாந்தன்மையினவான ஏற்பாடுகள்) சட்டமூலம் — இரண்டாம் மதிப்பீடு.
- * 6. ஊழியர் சகாய நிதியம் (திருத்தம்) சட்டமூலம் — இரண்டாம் மதிப்பீடு.
- * 7. நிதித்தொழில் சட்டமூலம் — இரண்டாம் மதிப்பீடு.
- * 8. பிரதம அமைச்சரும் பௌத்த சாசன, மத அலுவல்கள் அமைச்சரும்,— விசேட வியாபாரப் பண்ட அறவீட்டுச் சட்டத்தின் கீழ் கட்டளை (இல.1),— அரசியலமைப்பின் 44 (2) ஆம் உறுப்புகளையுடன் சேர்த்து வாசிக்கப்படும், 2007 ஆம் ஆண்டின் 48 ஆம் இலக்க, விசேட வியாபாரப் பண்ட அறவீட்டுச் சட்டத்தின் 2 ஆம் பிரிவின் கீழ் விசேட வியாபாரப் பண்ட அறவீடு தொடர்பில் சனாதிபதியினால் ஆக்கப்பட்டு 2011, பெப்பருவரி மாதம் 19 ஆம் திகதிய 1693/25 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.06.10ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 9.

பிரதம அமைச்சரும் பௌத்த சாசன, மத அலுவல்கள் அமைச்சரும்,— விசேட வியாபாரப் பண்ட அறவீட்டுச் சட்டத்தின் கீழ் கட்டளை (இல.2),— அரசியலமைப்பின் 44 (2) ஆம் உறுப்புரையுடன் சேர்த்து வாசிக்கப்படும், 2007 ஆம் ஆண்டின் 48 ஆம் இலக்க, விசேட வியாபாரப் பண்ட அறவீட்டுச் சட்டத்தின் 2 ஆம் பிரிவின் கீழ் விசேட வியாபாரப் பண்ட அறவீடு தொடர்பில் சனாதிபதியினால் ஆக்கப்பட்டு 2011, ஏப்பிரல் மாதம் 08 ஆம் திகதிய 1700/22 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.06.10ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 10.

பிரதம அமைச்சரும் பௌத்த சாசன, மத அலுவல்கள் அமைச்சரும்,— விசேட வியாபாரப் பண்ட அறவீட்டுச் சட்டத்தின் கீழ் கட்டளை (இல.3),— அரசியலமைப்பின் 44 (2) ஆம் உறுப்புரையுடன் சேர்த்து வாசிக்கப்படும், 2007 ஆம் ஆண்டின் 48 ஆம் இலக்க, விசேட வியாபாரப் பண்ட அறவீட்டுச் சட்டத்தின் 2 ஆம் பிரிவின் கீழ் விசேட வியாபாரப் பண்ட அறவீடு தொடர்பில் சனாதிபதியினால் ஆக்கப்பட்டு 2011, மே மாதம் 02 ஆம் திகதிய 1704/7 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.06.10ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 11.

பிரதம அமைச்சரும் பௌத்த சாசன, மத அலுவல்கள் அமைச்சரும்,— சுங்கக் கட்டளைச் சட்டத்தின் கீழ் தீர்மானம்,— 2011.06.10ஆம் திகதி சமர்ப்பிக்கப்பட்ட (235 ஆம் அத்தியாயமான) சுங்கக் கட்டளைச் சட்டத்தின் 10 ஆம் பிரிவின் கிழான இறக்குமதிகள் தீர்வைகள் சம்பந்தமான தீர்மானம் அங்கீகரிக்கப்படுமாக.

(2011 மே 16 ஆம் திகதிய 1706/2 ஆம் இலக்க அதிவிசேட வர்த்தமானி)

(அமைச்சரவையின் அங்கீகாரம் பெறப்பட்டுள்ளது.)

* 12.

பிரதம அமைச்சரும் பௌத்த சாசன, மத அலுவல்கள் அமைச்சரும்,— இறக்குமதிகள், ஏற்றுமதிகள் (கட்டுப்பாட்டுச்) சட்டத்தின் கீழ் ஒழுங்கு விதிகள்,— அரசியலமைப்பின் 44(2) ஆம் பிரிவுடன் சேர்த்து வாசிக்கப்படும் 1985 ஆம் ஆண்டின் 48 ஆம் இலக்க மற்றும் 1987 ஆம் ஆண்டின் 28 ஆம் இலக்க சட்டங்களினால் திருத்தப்பட்டவாறான 1969 ஆம் ஆண்டின் 1 ஆம் இலக்க, இறக்குமதிகள், ஏற்றுமதிகள் (கட்டுப்பாட்டுச்) சட்டத்தின் 14 ஆம் பிரிவு மற்றும் 4 ஆம் பிரிவின் (3) ஆம் உபபிரிவுடன் சேர்த்து வாசிக்கப்படும் அச்சட்டத்தின் 20 ஆம் பிரிவின் கீழ் சனாதிபதியால் ஆக்கப்பட்டு, 2011, மே மாதம் 16 ஆம் திகதிய 1706/1 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.06.10ஆம் திகதி சமர்ப்பிக்கப்பட்டதுமான ஒழுங்கு விதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 13.

சுகாதார அமைச்சர்,— இலங்கை அரசு மருந்தகக் கூட்டுத்தாபனத்தின் வருடாந்த அறிக்கையும் கணக்குகளும் 2008,— 1957 ஆம் ஆண்டின் 49ஆம் இலக்க அரசாங்க சட்டபூர்வமான தொழிநுட்பக் கூட்டுத்தாபனச் சட்டத்தின் 30(2)ஆம் மற்றும் 1971ஆம் ஆண்டின் 38ஆம் இலக்க நிதிச் சட்டத்தின் 14(3)ஆம் பிரிவுகளின் கீழ், 2010.06.11ஆம் திகதி சமர்ப்பிக்கப்பட்டதும் 2008.12.31ஆம் திகதியில் முடிவடையும் வருடத்தின் பொருட்டு தயாரிக்கப்பட்டுள்ள கணக்காய்வாளர் தலைமை அதிபதியின் அவதானிப்புக்குட்படுத்தப்பட்டதுமான இலங்கை அரசு மருந்தகக் கூட்டுத்தாபனத்தின் வருடாந்த அறிக்கையும் கணக்குகளும் அங்கீகரிக்கப்படல் வேண்டும்.

(சுகாதாரம் பற்றிய ஆலோசனைக் குழுவினால் பரிசீலனை செய்யப்பட்டது.)

* 14.

சுகாதார அமைச்சர்,— ஸ்ரீ ஜயவர்தனபுர பொது ஆஸ்பத்திரியின் வருடாந்த அறிக்கையும் கணக்குகளும் 2008,— 1957 ஆம் ஆண்டின் 49ஆம் இலக்க அரசாங்க சட்டபூர்வமான தொழிநுட்பக் கூட்டுத்தாபனச் சட்டத்தின் 30(2)ஆம் மற்றும் 1971ஆம் ஆண்டின் 38ஆம் இலக்க நிதிச் சட்டத்தின் 14(3)ஆம் பிரிவுகளின் கீழ், 2010.09.23 ஆம் திகதி சமர்ப்பிக்கப்பட்டதும் 2008.12.31ஆம் திகதியில் முடிவடையும் வருடத்தின் பொருட்டு தயாரிக்கப்பட்டுள்ள கணக்காய்வாளர் தலைமை அதிபதியின் அவதானிப்புக்குட்படுத்தப்பட்டதுமான ஸ்ரீ ஜயவர்தனபுர பொது ஆஸ்பத்திரியின் வருடாந்த அறிக்கையும் கணக்குகளும் அங்கீகரிக்கப்படல் வேண்டும்.

(சுகாதாரம் பற்றிய ஆலோசனைக் குழுவினால் பரிசீலனை செய்யப்பட்டது.)

* 15.

தொழிநுட்பவியல் ஆராய்ச்சி அமைச்சர்,— இலங்கை கைத்தொழில் தொழிநுட்ப நிறுவனத்தின் வருடாந்த அறிக்கை 2008,— 1994ஆம் ஆண்டின் 11ஆம் இலக்க விஞ்ஞான தொழிநுட்ப அபிவிருத்திச் சட்டத்தின் 40(3) ஆம் பிரிவிற்கமையவும் 1971ஆம் ஆண்டின் 38ஆம் இலக்க நிதிச் சட்டத்தின் 14(3) ஆம் பிரிவிற்கமையவும் 2010.12.03 ஆம் திகதி சமர்ப்பிக்கப்பட்டதும், 2008.12.31ஆம் திகதியில் முடிவடையும் ஆண்டிற்காக தயாரிக்கப்பட்ட கணக்காய்வாளர் தலைமை அதிபதியின் அவதானிப்புகளுடனான இலங்கை கைத்தொழில் தொழிநுட்ப நிறுவனத்தின் வருடாந்த அறிக்கை அங்கீகரிக்கப்படுமாக.

(விஞ்ஞான, தொழிநுட்பவியல் பற்றிய ஆலோசனைக் குழுவினால் பரிசீலனை செய்யப்பட்டது.)

* 16.

மின்வலு, சக்தி அமைச்சர்,— அணுசக்தி அதிகாரசபையின் வருடாந்த அறிக்கை 2008,— 1969ஆம் ஆண்டின் 19ஆம் இலக்க, அணுசக்தி அதிகாரசபைச் சட்டத்தின் 34ஆம் பிரிவிற்கமையவும் 1971ஆம் ஆண்டின் 38ஆம் இலக்க நிதிச் சட்டத்தின் 14(3) ஆம் பிரிவிற்கமையவும் 2010.06.30 ஆம் திகதி சமர்ப்பிக்கப்பட்டதும், 2008.12.31ஆம் திகதியில் முடிவடையும் ஆண்டிற்காக தயாரிக்கப்பட்ட கணக்காய்வாளர் தலைமை அதிபதியின் அவதானிப்புகளுடனான அணுசக்தி அதிகாரசபையின் வருடாந்த அறிக்கை அங்கீகரிக்கப்படுமாக.

(மின்வலு, சக்தி பற்றிய ஆலோசனைக் குழுவினால் பரிசீலனை செய்யப்பட்டது.)

* 17.

பெருந்தோட்டக் கைத்தொழில் அமைச்சர்,— இலங்கைத் தேயிலைச் சபைச் சட்டத்தின் கீழ் ஒழுங்கு விதிகள்,— 1975 ஆம் ஆண்டின் 14 ஆம் இலக்க, இலங்கைத் தேயிலைச் சபைச் சட்டத்தில் 5 (ஆ) மற்றும் 5 (இ) ஆம் பிரிவுகளுடன் சேர்த்து வாசிக்கப்படும் அச்சட்டத்தில் 25 ஆம் பிரிவின் கீழ் இலங்கைத் தேயிலைச் சபையினால் ஆக்கப்பட்டு, பெருந்தோட்டக் கைத்தொழில் அமைச்சரால் அங்கீகரிக்கப்பட்டு, 2010, ஒற்றோபர் மாதம் 27 ஆம் திகதிய 1677/14 ஆம் இலக்க அதிவிசேட வர்த்தமானியில் வெளியிடப்பட்டதும், 2011.01.04 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 18.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 19.

பிரதம அமைச்சரும் பௌத்த சாசன, மத அலுவல்கள் அமைச்சரும்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச் சட்டத்தின் 25 ஆம் பிரிவின் கீழ் நிதி, திட்டமிடல் அமைச்சரினால் சுற்றுலா அபிவிருத்தி அதிகார சபையில் அனுமதி பெற்ற ஹோட்டல்களுக்குள் மதுபானம் பரிமாறுவது தொடர்பில் விதிக்கப்பட்டு, 2011, சனவரி மாதம் 21 ஆம் திகதிய 1689/20 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.02.10ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(மதுவரி அறிவித்தல் இலக்கம் 935.)

(அமைச்சரவையின் அங்கீகாரம் பெறப்பட்டுள்ளது.)

20.

சமனலகிரி சதராங்க (நாடி) வைத்திய சபை (கூட்டிணைத்தல்) சட்டமூலம் — இரண்டாம் மதிப்பீடு.

21.

ஒலகங்கல மஹா சுதர்ஷன பரோபகாரி மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

22.

லெஸ்டர் ஜேம்ஸ் மற்றும் சுமித்ரா பீரிஸ் மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

23.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — இரண்டாம் மதிப்பீடு

* அரசாங்க அலுவல்களைக் குறிக்கின்றது.